

## بیوی کے نام کے ساتھ شوہر کا نام لگانے کا حکم!

ادارہ

کیا فرماتے ہیں مفتیانِ کرام اس مسئلہ کے بارے میں کہ:  
جب شادی ہو جاتی ہے تو بیوی کا نام شوہر کے نام سے تبدیل کیا جاسکتا ہے یا نہیں؟ فرض کریں شوہر کا نام طلحہ ذیشان ہو اور ہونے والی بیوی کا نام مصباح کوثر ہو تو شوہر کے نام کے ساتھ مصباح ذیشان رکھا جاسکتا ہے یا نہیں؟ برائے مہربانی تفصیل سے رہنمائی فرمائیں۔ مستفتی: (خان)

### الجواب حامدًا ومصليًا

واضح رہے کہ بیوی کا اپنے نام کے ساتھ شوہر کا نام لگانا جائز ہے، اور اس کا مقصد رشیتِ زوجیت کا اظہار، بیوی کا تعارف اور پہچان ہوتی ہے، بسا اوقات آدمی کی پہچان ولاء یعنی جس نے غلام کو آزاد کیا ہے، اس سے ہوتی ہے، جیسے: ”عکرمہ مولیٰ ابن عباسؓ“، کبھی تو آدمی کی پہچان پیشہ سے ہوتی ہے، جیسے: ”قدوری، بزاز“ وغیرہ، کبھی لقب و کنیت سے ہوتی ہے، جیسے: ”اعرج، اعش، ابو محمد وغیرہ، کبھی ماں سے ہوتی ہے، جیسا کہ اسماعیل بن ابراہیم جو کہ ابن علیہ کے نام سے پہچانے جاتے ہیں، ان کے بارے میں امام نووی رحمۃ اللہ علیہ فرماتے ہیں: ”ابن عَلِيَّة، هي أمه، وكان يكره أن يُنسب إليها، ويجوز نسبه إليها للتعريف.“، یعنی عَلِيَّة اُن کی والدہ ہیں، اور وہ ناپسند کرتے تھے کہ (پکارنے میں) اُن کی نسبت والدہ کی طرف کی جائے، البتہ تعارف و پہچان کے لیے والدہ کی طرف نسبت کرنا جائز ہے۔ (تہذیب الاسماء واللغات، ج: ۱، ص: ۱۲۰، ط: دارالکتب العلمیہ)

کبھی تو پہچان زوجیت کے ساتھ بھی ہوتی ہے، جیسا کہ قرآن کریم میں اللہ تبارک و تعالیٰ نے



دنیا کی محبت، آخرت کی رغبت سے دور ہوتی ہے۔ (حضرت مجدد الف ثانی رحمۃ اللہ علیہ)

الدَّٰخِلِينَ، وَضَرَبَ اللَّهُ مَثَلًا لِلَّذِينَ آمَنُوا امْرَأَتٍ فِرْعَوْنٍ إِذْ قَالَتْ رَبِّ ابْنِ لِي عِنْدَكَ  
بَيْتًا فِي الْجَنَّةِ وَنَجِّنِي مِنْ فِرْعَوْنَ وَكَمَلِهِ وَنَجِّنِي مِنَ الْقَوْمِ الظَّالِمِينَ: (سورة التحریم: ۱۰-۱۱)  
ما فی صحیح البخاری:

”جاءت زینب امرأة ابن مسعود تستأذن عليه، فقيل: يا رسول الله! هذه  
زینب، فقال: أي الزیانب؟ فقيل: امرأة ابن مسعود، قال: نعم، ائذّنوا لها؛“  
(رقم: ۱۳۶۲، باب الزکاة علی الاقارب، ط: دار طوق النجاة، ۱۳۲۲ھ)

فقط واللہ اعلم

کتبہ

محمد حمزہ رنگونی

متخصص فقہ اسلامی

الجواب صحیح

محمد انعام الحق

الجواب صحیح

ابوبکر سعید الرحمن

جامعہ علوم اسلامیہ علامہ محمد یوسف بنوری ٹاؤن کراچی

